



سوال

(103) اختلاف کرنے والے مسجد میں نماز پڑھنے کا حق رکھتے ہیں یا نہیں

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتیان شرع متین اس مسئلہ میں کہ مسجد میں متولی یا منتظم مسجد یا اہل محل دوسرے محلہ کے مسلمانوں اہل سنت کو خصوصاً جو لوگ نماز میں رفع الیدین اور آمین پکار کر اپنے رسول کا طریقہ سمجھ کر کرتے ہیں ان کو اس فعل مذکور کے کرنے سے روک سکتے ہیں یا نہیں اور یہ لوگ آمین و رفع الیدین نماز میں کرنے والے مسجد میں نماز پڑھنے کا حق رکھتے ہیں یا نہیں اور رفع الیدین اور آمین پکار کر کہنے سے رفع الیدین نہ کرنے والوں اور آمین پکار کر نہ کہنے والوں کی نماز میں ہرج آتا ہے یا نہیں۔

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

در صورت مرقومہ معلوم کرنا چاہیے کہ مسجد کسی کی ملک نہیں ہے، اس میں کل مسلمانوں کا حق ہے اور سب نماز پڑھنے کے اس میں مجاز و مختار ہیں، کوئی کسی کو روک نہیں سکتا، خواہ اس میں کوئی آمین رفع الیدین کرے یا نہ کرے، سب کا حق اس میں واسطے نماز کے متعلق ہے۔ علاوہ اس کے خود بانی مسجد کسی کو روک نہیں سکتا۔ پھر متولی اور منتظم وغیرہ کو کیا اختیار۔ اگر مسجد کا بانی اس ارادہ سے مسجد تعمیر کرے کہ سوائے اہل محلہ کے دوسرے محلہ والے اس میں نماز نہ پڑھیں تو یہ ارادہ اس کا شرعاً لغو باطل ہے، بلکہ اہل محلہ اور غیر اہل محلہ سب اس میں نماز پڑھنے کا اختیار رکھتے ہیں اور روکنا مسجد سے نمازی کو گناہ کبیرہ ہے اور اصرار اس پر کفر ہے جیسا کہ نہایت حاشیہ ہدایہ اور فتاویٰ عالمگیری اور البحر الرائق وغیرہ میں مذکور ہے۔

(ترجمہ) ”منتقدین میں قرآن مجید کو غلاف میں بند کرنا مکروہ سمجھتے تھے تاکہ تلاوت قرآن سے منہ کی صورت نہ بن جائے اور مسجد سے روکنا تو اس سے بھی بدتر ہے کیونکہ قرآن تو کسی آدمی کی ملکیت ہوتا ہے اور مسجد کسی کی ملکیت نہیں ہوتی اور اس سے بڑھ کر تعجب کی بات یہ ہے کہ کسی آدمی کو مسجد میں داخل ہونے سے روکا جائے، خصوصاً کسی دنیوی عداوت سے یہ سب جمالت کی باتیں ہیں اور کچھ بعید نہیں کہ یہ کبیرہ گناہ ہو، کیونکہ اللہ تعالیٰ نے فرمایا: ”مسجد میں اللہ کی ہیں“ تو کسی آدمی کو جائز نہیں کہ کسی مسجد سے مسلمان کو عبادت کرنے سے روکے، کیونکہ مسجد میں تو بنائی ہی اس لیے جاتی ہیں، مثلاً نماز، اعتکاف، شرعی تعلیم و تعلم اور قرآن کی تلاوت کے لیے، اگر کوئی آدمی کسی خاص محلہ والوں کے لیے مسجد بنائے تو دوسرے محلہ والوں کو بھی حق پہنچتا ہے کہ اس میں آکر نماز پڑھ لیں۔“

اور آمین و رفع الی دین احادیث صحیحہ سے ثابت ہیں، کہ مالا تنفی علی الماہر بالصاح السیہ اور علمائے حنفیہ بھی ان کے صحیح ہونے کے قائل ہیں اور فقہاء نے بھی لکھا ہے کہ آمین و رفع الیدین مفسد صلوٰۃ نہیں ہیں پس عاملین بالحدیث کو مسجد میں نہ جانے دینے کی کیا وجہ سوائے عداوت و تعصب مذہب کے اور کوئی وجہ نہیں ہے۔

(ترجمہ) ”رفع یدین کرنا اور نہ کرنا دونوں سنت ہیں اور ہر ایک مسلک کو صحابہ، تابعین اور بعد کے لوگوں کی ایک جماعت نے پسند کیا ہے، یہ ان مواقع میں سے ایک ہے جن میں مدینہ

اور کوفہ والوں کا اختلاف ہے اور فریقین کے پاس دلائل ہیں، میرے نزدیک صحیح یہ ہے کہ دونوں سنت طریقے ہیں اور اس کی مثال ایک یا تین رکعت و تر پڑھنا ہے، البتہ رفع الیدین کرنے والے مجھے نہ کرنے والوں سے زیادہ محبوب ہیں کیونکہ رفع الیدین کرنے کی حدیثیں زیادہ بھی ہیں اور صحیح بھی ہیں۔“

مولانا بحر العلوم حنفی رفع الیدین کے بارہ میں رفع اور عدم رفع کی حدیثیں نقل کر کے اپنی کتاب ارکان اربعہ میں فرماتے ہیں:

(ترجمہ) ”آنحضرت ﷺ اور صحابہؓ کا عمل اس میں مختلف رہا ہے ہاں نماز شروع کرتے وقت رفع الیدین کرنے میں اختلاف نہیں ہے اور اس کے علاوہ اور جگہوں میں اگر رفع الیدین نہ کرے تو بہتر ہے اور اگر کرے تو کوئی ہرج نہیں ہے۔“

اور شیخ عبدالحق محدث دہلوی اپنی کتاب صراط مستقیم میں طرفین کے استدلالات بیان کر کے یوں کہتے ہیں، پس چارہ نیست از سنیت ہر دو فعلی استی۔

(ترجمہ) ”رفع الیدین کرنے سے نماز فاسد نہیں ہوتی کیونکہ نماز اس فعل سے فاسد ہوتی ہے جس سے خدا کا قرب حاصل نہ ہو (گویا رفع الیدین کرنے سے خدا کا قرب نصیب ہوتا ہے)“ (سید محمد نذیر حسین)

ہوالموفق :

مولانا بحر العلوم عبدالحق حنفی نے نفس تائید کو سنت ٹھہرایا ہے اور بالبحر اور بالسر دونوں کو مندوب بتایا ہے، چنانچہ ارکان اربعہ میں فرماتے ہیں:

(ترجمہ) ”امام اور مقتدی کا آمین کہنا تو حضرت ابوہریرہؓ کی حدیث سے ثابت ہے کہ رسول اللہ ﷺ نے فرمایا: جب امام آمین کہے تو تم بھی آمین کہو، جس کی آمین فرشتوں کی آمین سے موافق ہو جائے گی، اس کے پہلے گناہ معاف ہو جائیں گے، ہمارا مذہب یہ ہے کہ آمین آہستہ کہی جائے اور اس کی دلیل علقمہ بن وائل کی حدیث ہے کہ رسول اللہ ﷺ نے نماز پڑھائی، جب آپ والا الضالین پر پہنچے تو آہستہ آواز سے آمین کہی اور یہ حدیث ضعیف ہے لیکن اس امر میں وسعت ہے سنت صرف آمین کہنا ہے اور آہستہ کہنا یا بلند آواز سے کہنا دونوں ٹھیک ہیں۔“

کتبہ محمد عبدالرحمن المبارک فورمی عفا اللہ عنہ

فتاویٰ نذیریہ

جلد 01